

പാദവാർഷിക മൂല്യനിർണ്ണയം - 2018

ഗണിതം - X

സമയം : $2\frac{1}{2}$ മണിക്കൂർ

സ്കോർ : 80

നിർദ്ദേശങ്ങൾ

- ഓരോ ചോദ്യവുമായി ബന്ധപ്പെട്ട നിർദ്ദേശങ്ങൾ വായിച്ചു മനസ്സിലാക്കി ഉത്തരമെഴുതുക.
- ഉത്തരങ്ങളിൽ ആവശ്യമുള്ളിടത്ത് വിശദീകരണം നൽകേണ്ടതാണ്.
- പ്രത്യേകം ആവശ്യപ്പെട്ടിട്ടുള്ള സന്ദർഭങ്ങളിൽ മാത്രം $\pi, \sqrt{2}, \sqrt{3}$ എന്നിവയുടെ ഏകദേശവില ഉപയോഗിച്ച് ക്രിയകൾ ചെയ്താൽ മതി.
- ആദ്യ 15 മിനിറ്റ് സമാശ്വാസ സമയം ആണ്.

1 മുതൽ 4 വരെയുള്ള ചോദ്യങ്ങളിൽ ഏതെങ്കിലും 3 എണ്ണത്തിന് ഉത്തരം എഴുതുക. ഓരോ ചോദ്യത്തിനും 2 സ്കോർ വീതം.

(3 × 2 = 6)

1. ഒരു സമാന്തര ശ്രേണിയുടെ രണ്ടാം പദം 18, നാലാം പദം 32. മൂന്നാം പദം, ഒന്നാം പദം എന്നിവ എഴുതുക.
2. ചിത്രത്തിൽ O വൃത്തകേന്ദ്രമാണ്. $\angle AOB = 60^\circ$.
 $\angle ACB$ യുടെ അളവെന്ത്?
 $\angle ADB$ യുടെ അളവെന്ത്?



3. ടീച്ചർ കൂട്ടിയോട് ഒരു രണ്ടക്കസംഖ്യ പറയാനാവശ്യപ്പെടുന്നു എന്നു കരുതുക, കൂട്ടി പറയുന്ന സംഖ്യ
 - a) 17 ആകാനുള്ള സാധ്യത എന്താണ്?
 - b) ഒരു പൂർണ്ണവർഗ്ഗമാകാനുള്ള സാധ്യത എന്താണ്?
4. ഒരു സമചതുരത്തിന്റെ വശങ്ങളെല്ലാം 2 മീറ്റർ കുറച്ച് ചെറുതാക്കിയപ്പോൾ പരപ്പളവ് 49 ചതുരശ്രമീറ്ററായി. ആദ്യത്തെ സമചതുരത്തിന്റെ വശങ്ങളുടെ നീളം എത്രയായിരുന്നു?

5 മുതൽ 11 വരെയുള്ള ചോദ്യങ്ങളിൽ ഏതെങ്കിലും 5 എണ്ണത്തിന് ഉത്തരം എഴുതുക. ഓരോ ചോദ്യത്തിനും 3 സ്കോർ വീതം.

(5 × 3 = 15)

5. a) $1 + 2 + 3 + \dots + 20 = \dots\dots\dots$
 b) $7 + 14 + 21 + \dots + 140 = \dots\dots\dots$
 c) $-1 + 6 + 13 + \dots + 132 = \dots\dots\dots$
6. ഒരു ചക്രീയചതുർഭുജത്തിന്റെ കോണുകളുടെ അളവുകൾ ഒരു സമാന്തരശ്രേണിയിലെ തുടർച്ചയായ 4 പദങ്ങളാണ്. അതിൽ ഒരു കോണിന്റെ അളവ് 45° ആണ്.
 - a) 45° കോണിന്റെ എതിർകോണിന്റെ അളവെന്ത്?
 - b) ചതുർഭുജത്തിന്റെ മറ്റു രണ്ടു കോണുകളുടെ അളവുകൾ എഴുതുക?

7. ഒരു പെട്ടിയിൽ 1, 2, 3 എന്നീ സംഖ്യകളിൽ ഓരോന്നുവിതം എഴുതിയ മൂന്നു കടലാസുകളുണ്ടെങ്കിലും മറ്റൊരു പെട്ടിയിൽ 2, 3, 4 എന്നീ സംഖ്യകളിൽ ഓരോന്നുവിതം എഴുതിയ മൂന്നു കടലാസുകളുണ്ടെങ്കിലും ഉണ്ട്. രണ്ടിൽനിന്നും ഓരോ കടലാസുകളുണ്ടെങ്കിലും എടുത്താൽ,

- a) കിട്ടുന്ന സംഖ്യാജോടികൾ ഏതൊക്കെയാകാം?
- b) കിട്ടുന്ന രണ്ട് സംഖ്യകളും ഒറ്റ സംഖ്യകളാകാനുള്ള സാധ്യത എന്താണ്?
- c) കിട്ടുന്ന സംഖ്യകളുടെ തുക നാലാകാനുള്ള സാധ്യത എന്താണ്?

8. ഒരു സമാന്തരശ്രേണിയുടെ തുകയുടെ ബീജഗണിതരൂപം $n^2 + 2n$ ആണ്.


- a) ശ്രേണിയുടെ ആദ്യത്തെ 10 പദങ്ങളുടെ തുക എത്ര?
- b) ആദ്യത്തെ എത്ര പദങ്ങളുടെ തുകയാണ് 168?

9. ഒരു ത്രികോണത്തിന്റെ പരിവൃത്തആരം 4 സെന്റിമീറ്ററാണ്. അതിന്റെ രണ്ട് കോണുകൾ 40° , 60° വിതമാണ്. ത്രികോണം വരയ്ക്കുക.

10. ഒരു സമാന്തരശ്രേണിയുടെ 1-ാം പദത്തിന്റേയും 17-ാം പദത്തിന്റേയും തുക 40 ഉം, 1-ാം പദത്തിന്റേയും 18-ാം പദത്തിന്റേയും തുക 43 ഉം ആണ്.

- a) ശ്രേണിയുടെ പൊതുവ്യത്യാസം എത്രയാണ്?
- b) ശ്രേണിയുടെ 7-ാം പദത്തിന്റേയും 11-ാം പദത്തിന്റേയും തുക എത്രയാണ്?
- c) ശ്രേണിയുടെ 9-ാം പദം കണ്ടുപിടിക്കുക.

11. ചിത്രത്തിൽ $PC = 16$ സെ.മീ.;
 $CD = 18$ സെ.മീ.; $PA = 2PB$



- a) PD യുടെ നീളം എന്ത്?
- b) PA യുടെ നീളം കണ്ടുകൊടുക്കുക?

12 മുതൽ 21 വരെയുള്ള ചോദ്യങ്ങളിൽ ഏതെങ്കിലും 7 എണ്ണത്തിന് ഉത്തരം എഴുതുക. ഓരോ ചോദ്യത്തിനും 4 സ്കോർ വിതം. (7 × 4 = 28)

12. ഒരു സമാന്തരശ്രേണിയുടെ ആദ്യത്തെ 6 പദങ്ങളുടെ തുക 99 ആണ്. ആറാം പദം 39 ആണെങ്കിൽ

- a) 3-ാം പദത്തിന്റേയും 4-ാം പദത്തിന്റേയും തുക എത്രയാണ്?
- b) മൂന്നാം പദം എത്രയാണ്?
- c) ശ്രേണി എഴുതുക.


13. 8 ചതുരശ്ര സെന്റിമീറ്റർ പരപ്പുള്ള ഒരു ചതുരം വരയ്ക്കുക. ചതുരത്തിന് തുല്യപരപ്പുള്ള സമചതുരം വരയ്ക്കുക.

14. ഒരു സമാന്തര ശ്രേണിയുടെ 7-ാം പദം 17 ഉം, 17-ാം പദം 7 ഉം ആണ്.

- a) പൊതുവ്യത്യാസം എത്ര?
- b) 24-ാം പദം കണ്ടെത്തുക?
- c) ശ്രേണിയുടെ ആദ്യത്തെ 47 പദങ്ങളുടെ തുക കാണുക.
- d) ശ്രേണിയുടെ ആദ്യത്തെ 48 പദങ്ങളുടെ തുക എന്താണ്?

15. ABCD എന്ന ലംബകത്തിന്റെ മൂലകൾ വൃത്തത്തിലെ ബിന്ദുക്കളാണ്. $\angle A = x$ ആയാൽ

- a) $\angle D$ യുടെ അളവ് എത്ര?
- b) $\angle B$ യുടെ അളവ് എത്ര?
- c) AD, BC എന്നിവ തുല്യമാണോ? എന്തുകൊണ്ട്?



16. ഒരു സമാന്തരശ്രേണിയുടെ ബീജഗണിതരൂപം $4n - 1$ ആണ്.

- a) ശ്രേണിയുടെ പൊതുവ്യത്യാസം എത്രയാണ്?
- b) ഈ ശ്രേണിയിലെ പദങ്ങളെ പൊതുവ്യത്യാസംകൊണ്ട് ഹരിക്കുമ്പോഴുള്ള ശിഷ്ടം എത്രയാണ്?
- c) 2018 ഈ ശ്രേണിയിലെ പദമാണോ എന്ന് പരിശോധിക്കുക.

17. ഒരു പെട്ടിയിൽ കുറെ പച്ചനിറത്തിലുള്ള പന്തുകളും കുറെ നീല നിറത്തിലുള്ള പന്തുകളും ഉണ്ട്. അതിലേക്ക് ചുവപ്പുനിറത്തിലുള്ള 5 പന്തുകൾകൂടി ഇടുന്നു. ഇതിൽനിന്നും ഒരുപന്തെടുത്താൽ ചുവന്നതാകാനുള്ള സാധ്യത $\frac{5}{22}$ ഉം നീലയാകാനുള്ള സാധ്യത $\frac{1}{2}$ ഉം ആണ്.


- a) പെട്ടിയിൽ ഇപ്പോൾ ആകെ എത്ര പന്തുകളുണ്ട്?
- b) നീല പന്തുകളുടെ എണ്ണം എത്രയാണ്?
- c) പെട്ടിയിൽനിന്നും ഒരു പന്തെടുത്താൽ അത് പച്ചയാകാനുള്ള സാധ്യത എന്താണ്?
- d) പെട്ടിയിൽനിന്നും ഒരു പന്തെടുത്താൽ അത് ചുവന്നതോ നീലയോ ആകാനുള്ള സാധ്യത എന്താണ്?

18. a) $x = 1$ ആകുമ്പോൾ $x^2 + 12x$ എന്ന ബഹുപദത്തിന്റെ വില എന്താണ്?

b) x ഏതു എണ്ണൽസംഖ്യ ആയാൽ ആണ് $x^2 + 12x$ എന്ന ബഹുപദത്തിന്റെ വില 589 ആകുന്നത്?

19. ചിത്രത്തിൽ പതൂർദ്ദുജം ABCD യുടെ മൂലകൾ വൃത്തത്തിലെ ബിന്ദുക്കളാണ്. $\angle ABC$ യുടെ സമഭാജിയാണ് BE


- a) $\angle ABC = 100^\circ$ ആയാൽ $\angle FDC$ യുടെ അളവെന്തായിരിക്കും?
- b) $\angle FDC$ യുടെ സമഭാജിയാണ് DE എന്ന് തെളിയിക്കുക.



20. ഒരു ചതുരത്തിന്റെ ചുറ്റളവ് 42 സെ.മീ. പരപ്പളവ് 20 ചതുരശ്ര സെ.മീ. ആണ്.

- a) നീളം, വീതി ഇവയുടെ തുകയെന്ത്?
- b) നീളവും വീതിയും കണക്കാക്കുക.

21. O കേന്ദ്രമായ വൃത്തത്തെ ചിത്രത്തിൽ കാണുന്നതുപോലെ മൂന്നുവൃത്താംശങ്ങളായി മുറിച്ച്രിക്കുന്നു. ഒന്നാമത്തെ വൃത്താംശത്തിന്റെ കേന്ദ്രകോൺ 60° ആണ്. കണ്ണടച്ച് വൃത്തത്തിനുള്ളിൽ ഒരു കൂത്തിട്ടാൽ.



- a) കൂത്ത് ഒന്നാമത്തെ വൃത്താംശത്തിലാകാനുള്ള സാധ്യത എന്താണ്?
- b) കൂത്ത് രണ്ടാമത്തെ വൃത്താംശത്തിലാകാനുള്ള സാധ്യത $\frac{5}{12}$ ആണെങ്കിൽ രണ്ടാമത്തെ വൃത്താംശത്തിന്റെ കേന്ദ്രകോൺ എത്രയാണ്?
- c) കൂത്ത് മൂന്നാമത്തെ വൃത്താംശത്തിലാകാനുള്ള സാധ്യത എന്താണ്?

22 മുതൽ 28 വരെയുള്ള ചോദ്യങ്ങളിൽ ഏതെങ്കിലും 5 എണ്ണത്തിന് ഉത്തരം എഴുതുക. ഓരോ ചോദ്യത്തിനും 5 സ്കോർ വീതം.


(5 × 5 = 25)

22. a) ചുവടെ കൊടുത്തിരിക്കുന്ന പട്ടിക പൂർത്തിയാക്കുക.

സമാന്തരശ്രേണി	$7n - 1$	$5n + 1$
7-ാം പദം		
ആദ്യത്തെ 13 പദങ്ങളുടെ തുക		
7-ാം പദങ്ങൾ തമ്മിലുള്ള അംശബന്ധം		
ആദ്യത്തെ 13 പദങ്ങളുടെ തുകകളുടെ അംശബന്ധം		


b) രണ്ട് സമാന്തരശ്രേണികളുടെ ആദ്യത്തെ 21 പദങ്ങളുടെ തുകകളുടെ അംശബന്ധം 1 : 2 ആണ്. ഒന്നാമത്തെ ശ്രേണിയുടെ 11-ാം പദം 35 ആണ് രണ്ടാമത്തെ ശ്രേണിയുടെ 11-ാം പദം എന്താണ്?

23. ചിത്രത്തിൽ AB വൃത്തത്തിന്റെ വ്യാസമാണ്. AB യ്ക്ക് ലംബമാണ് CD. PA = 3 സെ.മീ. PB = 2 സെ.മീ.



- a) PC യുടെ നീളം എത്രയാണ്?
- b) ABC എന്ന ത്രികോണത്തിന്റെ പരപ്പളവ് കണക്കാക്കുക.
- c) $5\sqrt{6}$ ച.സെ.മീ. പരപ്പളവുള്ള ഒരു ചതുരം വരയ്ക്കുക.

24. ചിത്രത്തിൽ $\angle B = 90^\circ$, $\angle D = 60^\circ$



- a) AC വ്യാസമായി ഒരു വൃത്തം വരച്ചാൽ D യുടെ സ്ഥാനം വൃത്തത്തിനകത്തായിരിക്കുമോ പുറത്തായിരിക്കുമോ? എന്തുകൊണ്ട്?
- b) B യുടെ സ്ഥാനമോ?
- c) A യിൽനിന്നും CD യിലേക്കുള്ള ലംബമാണ് AP, C യിൽനിന്നും AD യിലേക്കുള്ള ലംബമാണ് CQ.

ACPQ എന്ന ചതുർഭുജം ചക്രീയമാണെന്ന് തെളിയിക്കുക.

25. a) $2, \frac{8}{3}, \frac{10}{3}, \dots$ എന്ന സമാന്തരശ്രേണിയുടെ പൊതുവ്യത്യാസം എത്രയാണ്?
- b) ഈ ശ്രേണിയിലെ പൂർണ്ണസംഖ്യാപദങ്ങളുടെ ശ്രേണി എഴുതുക.
- c) പൂർണ്ണസംഖ്യാപദങ്ങളുടെ പദസ്ഥാനങ്ങൾ ക്രമത്തിലെഴുതുക.
- d) ആദ്യപദം 3 ഉം പൊതുവ്യത്യാസം $\frac{7}{9}$ ഉം ആയ സമാന്തരശ്രേണിയിലെ രണ്ടാമത്തെ പൂർണ്ണ സംഖ്യാപദം എന്തായിരിക്കും? അത് ശ്രേണിയിലെ എത്രാമത്തെ പദമായിരിക്കും?


26.

1					
2	3				
4	5	6			
7	8	9	10		
...
...

- a) ഈ സംഖ്യാക്രമത്തിലെ അടുത്തവരി എഴുതുക.
- b) ഈ ക്രമത്തിലെ 10-ാം വരിയിലെ അവസാനസംഖ്യ ഏതാണ്?
- c) ആദ്യത്തെ 10 വരികളിലേയും സംഖ്യകളുടെ ആകെ തുക എന്താണ്?
- d) 3, 7, 11, ... എന്ന സമാന്തരശ്രേണിയിലെ പദങ്ങളെ ഇതേ രീതിയിൽ എഴുതിയാൽ 10-ാം വരിയിലെ അവസാനസംഖ്യ എന്തായിരിക്കും?

27. ചിത്രത്തിൽ AB, CD എന്നിവ പരസ്പരം ലംബമായ ഞാണുകളാണ്. $\angle C = x^\circ$ ആയാൽ

- a) $\angle B$ യുടെ അളവ് എത്ര?
- b) $\angle D$ യുടെ അളവ് എത്ര?
- c) APD, BQC എന്നീ ചാപങ്ങളുടെ കേന്ദ്രകോണുകളുടെ തുക എന്താണ്?
- d) APD എന്ന ചാപത്തിന്റെ ചാപനീളം 3 സെ.മീറ്ററും BQC എന്ന ചാപത്തിന്റെ ചാപനീളം 7 സെ.മീറ്ററുമായാൽ വൃത്തത്തിന്റെ ചുറ്റളവ് എന്താണ്?



28. ഒരു സംഭരണിയിൽ വെള്ളം നിറയ്ക്കാൻ രണ്ടു കുഴലുകളുണ്ട്. രണ്ടും തുറന്നുവെച്ചാൽ 12 മിനിറ്റുകൊണ്ട് സംഭരണി നിറയും. ചെറിയ കുഴൽമാത്രം തുറന്നുവെച്ചാൽ നിറയാനെടുക്കുന്ന സമയം വലിയ കുഴൽമാത്രം തുറന്നുവെച്ചാൽ നിറയാനെടുക്കുന്ന സമയത്തേക്കാൾ 10 മിനിറ്റ് കൂടുതലാണ്.

- a) രണ്ടുകുഴലും തുറന്നുവെച്ചാൽ 6 മിനിറ്റുകൊണ്ട് സംഭരണിയുടെ എത്രഭാഗം നിറയും?
- b) രണ്ടുകുഴലും തുറന്നുവെച്ചാൽ ഒരു മിനിറ്റുകൊണ്ട് സംഭരണിയുടെ എത്രഭാഗം നിറയും?
- c) ചെറിയ കുഴൽമാത്രം തുറന്നുവെച്ചാൽ എത്ര സമയം കൊണ്ട് സംഭരണി നിറയും?

ചുവടെ കൊടുത്തിരിക്കുന്ന ഗണിതാശയം വായിച്ചു മനസിലാക്കി അതിനുചുവടെയുള്ള ചോദ്യങ്ങൾക്ക് ഉത്തരം എഴുതുക.

29. 1, 4, 9, 16, എന്ന പൂർണ്ണവർഗങ്ങളുടെ ശ്രേണി പരിഗണിക്കുക. ഈ ശ്രേണിയിലെ പദങ്ങളെ എണ്ണൽ സംഖ്യകൾകൊണ്ട് ഹരിക്കുമ്പോൾ കിട്ടുന്ന ശിഷ്ടങ്ങൾക്ക് ഒരു ആവർത്തന സ്വഭാവമുണ്ട്. ഉദാഹരണമായി ഇവയെ 3 കൊണ്ട് ഹരിക്കുമ്പോൾ കിട്ടുന്ന ശിഷ്ടങ്ങൾ ഏതൊക്കെയാണെന്ന് നോക്കാം.

സംഖ്യ	1	4	9	16	25	36	49
ശിഷ്ടം	1	1	0	1	1	0	1

- a) 1, 4, 9, എന്ന ശ്രേണിയിലെ 10-ാം പദം ഏതാണ്? (1)
- b) പൂർണ്ണവർഗങ്ങളെ മൂന്നുകൊണ്ട് ഹരിക്കുമ്പോൾ ശിഷ്ടമായി കിട്ടുന്ന സംഖ്യകൾ ഏതെല്ലാം? (1)
- c) 3 കൊണ്ട് ഹരിക്കുമ്പോൾ ശിഷ്ടം 0 കിട്ടുന്ന പൂർണ്ണവർഗങ്ങളുടെ ശ്രേണി എഴുതുക.(1)
- d) 3 കൊണ്ട് ഹരിക്കുമ്പോൾ 0 ശിഷ്ടം കിട്ടുന്ന പൂർണ്ണവർഗങ്ങളുടെ ശ്രേണിയിലെ 10-ാം പദം ഏതാണ്? (1)
- e) $5^2, 8^2, 11^2, \dots$ എന്ന ശ്രേണിയിലെ പദങ്ങളെ 3 കൊണ്ട് ഹരിച്ചാൽ ശിഷ്ടം എന്തായിരിക്കും? (1)
- f) ഒരു പൂർണ്ണവർഗം പോലുമില്ലാത്ത ഒരു സമാന്തരശ്രേണി എഴുതുക (1)